

**പതിനാലാം കേരള നിയമസഭ  
പതിമൂന്നാം സമ്മേളനം**

നക്ഷത്രചിഹ്നമിട്ട ചോദ്യം നമ്പർ 171

05.12.2018- ൽ മറുപടിയ്ക്ക്

**സ്ത്രീകളുടെയും കുട്ടികളുടെയും ക്ഷേമത്തിനായി ആവിഷ്കരിച്ച  
നൂതന പദ്ധതികൾ**

ചോദ്യം

മറുപടി

ശ്രീ.കെ.വി.വിജയദാസ്  
ശ്രീ.വി.കെ.സി.മമ്മത്ത് കോയ.  
ശ്രീമതി യു.പ്രതിഭ  
ശ്രീ.ഒ.ആർ.കേള.


കെ.കെ.ശൈലജ ടീച്ചർ  
(ആരോഗ്യവും സാമൂഹ്യനീതിയും  
വനിത-ശിശുവികസനവും  
വകുപ്പു മന്ത്രി.)

(എ)	സ്ത്രീകളുടെയും കുട്ടികളുടെയും ക്ഷേമത്തിനും ഉന്നമനത്തിനുമായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;	(എ)	സ്ത്രീകളുടെയും കുട്ടികളുടെയും ക്ഷേമത്തിനും ഉന്നമനത്തിനുമായി നിരവധി നൂതന പദ്ധതികൾ സാമൂഹ്യനീതി വനിതാ ശിശു വികസന വകുപ്പ് ആവിഷ്കരിച്ച് നടപ്പിലാക്കി വരുന്നു. പദ്ധതികൾ സംബന്ധിച്ച വിശദാംശം അനുബന്ധമായി ചേർക്കുന്നു.
(ബി)	തലസ്ഥാനത്തെത്തുന്ന സ്ത്രീകൾക്കും കുട്ടികൾക്കും താമസസൗകര്യവും ഭക്ഷണവും സൗജന്യമായി നൽകുന്നതിനുള്ള എന്റെ കൂട്ട് പദ്ധതി ആരംഭിച്ചിട്ടുണ്ടോ; വിശദാംശം നൽകുമോ;	(ബി)	തലസ്ഥാനത്ത് നിരാലംബരായി എത്തിച്ചേരുന്ന സ്ത്രീകൾക്കും കുടിയുള്ള 12 വയസ്സിൽ താഴെയുള്ള കുട്ടികൾക്കും രാത്രികാലം (5 മണിമുതൽ അടുത്ത ദിവസം രാവിലെ 7 മണി വരെ) സുരക്ഷിതമായ

		<p>വിശ്രമം തികച്ചും സൗജന്യമായി നൽകുന്ന പദ്ധതിയാണ് എന്റെ കൂടും പ്രസ്തുത പദ്ധതി 2018 നവംബർ 8-ാം തീയതി തിരുവനന്തപുരത്ത് തമ്പാനൂർ ബസ് ടെർമിനലിൽ 8-ാം നിലയിൽ പ്രവർത്തനം ആരംഭിച്ചു. നിലവിൽ തിരുവനന്തപുരം കോഴിക്കോട് ജില്ലകളിലാണ് പ്രസ്തുത പദ്ധതി ആരംഭിച്ചിട്ടുള്ളത്. എറണാകുളം ജില്ലയിൽ ആരംഭിക്കുന്നതിന് ഭരണാനുമതി ലഭ്യമായിട്ടുണ്ട്. കെട്ടിടം ലഭ്യമാകുന്ന മുറയ്ക്ക് പദ്ധതി ആരംഭിക്കുന്നതാണ്. ക്രമേണ മറ്റ് ജില്ലകളിലേക്കും പ്രസ്തുത പദ്ധതി വ്യാപിപ്പിക്കാവുന്നതാണ്.</p>
(സി)	<p>വിവിധ മാനസിക-ശാരീരിക പ്രശ്നങ്ങൾ നേരിടുന്ന കുട്ടികൾക്ക് അഭയം നൽകുന്നതിനായി ആരംഭിച്ച തണൽ പദ്ധതിയുടെ വിശദാംശം നൽകുമോ;</p>	<p>(സി) കേരള സംസ്ഥാന ശിശുക്ഷേമ സമിതിയുടെ നൂതന സംരംഭമാണ് "തണൽ - കുട്ടികളുടെ അഭയകേന്ദ്രം". സമൂഹത്തിൽ വിഷമസന്ധികളിൽ എർപ്പെടുന്ന ഏതൊരു കുട്ടിയും സഹായത്തിനായി തണൽ 151/ ടോൾ ഫ്രീ നമ്പറിലേയ്ക്ക് വിളിയ്ക്കാം. സംസ്ഥാനത്തെ മുഴുവൻ ജില്ലകളിലും തണൽ ജില്ലാ സെല്ലിലെ സന്നദ്ധ പ്രവർത്തകർ വഴി സേവനം ഉറപ്പാക്കിയിട്ടുണ്ട്. കുട്ടികൾ അനുഭവിക്കുന്ന വിവിധ തരത്തിലുള്ള</p>

		<p>         പീഡനങ്ങൾ, ബാലവേല, ബാല          ഭിക്ഷാടനം, മയക്ക് മരുന്നുകളുടെയും          ലഹരി പദാർത്ഥങ്ങളുടെയും          ഉപയോഗം, കുട്ടികളിൽ കണ്ടുവരുന്ന          ഭയം, നിരാശ, വെപ്രാളം,          വിഷാദരോഗങ്ങൾ, പഠനത്തിൽ          താല്പര്യമില്ലായ്മ, മുതിർന്നവരോടുള്ള          പെരുമാറ്റ രീതിയിലെ          അസ്വാഭാവികത, തുടങ്ങി കുട്ടിയെ          ബാധിക്കുന്ന എല്ലാ പ്രതിസന്ധി          വിഷയങ്ങളിലും തണൽ സന്നദ്ധ          പ്രവർത്തകർ അടിയന്തിര സഹായം          ലഭ്യമാക്കും. തെരുവിൽ അലയുന്ന          കുട്ടികൾ, മാതാപിതാക്കൾ          ഉപേക്ഷിക്കുന്ന കുട്ടികൾ തട്ടിക്കൊണ്ടു          പോകപ്പെടുന്ന കുട്ടികൾ എന്നിവരെ          കണ്ടെത്തി പുനരധിവാസിപ്പിക്കുക,          പഠന വൈകല്യമുള്ള കുട്ടികൾ,          ഭിന്നശേഷിയുള്ള കുട്ടികൾ, കലാ-          കായിക മികവു പുലർത്തുന്ന കുട്ടികൾ          തുടങ്ങി എല്ലാ മേഖലകളിലും, തണൽ          കുട്ടികൾക്കും രക്ഷിതാക്കൾക്കും ഒരു          തണലായി താങ്ങായി വർത്തിക്കും.          കുട്ടികൾക്കും രക്ഷിതാക്കൾക്കും          മറ്റുള്ളവർക്കും തണലിന്റെ ടോൾ ഫ്രീ          നമ്പരായ 1517-ലേയ്ക്ക് വിളിച്ച്          വിവരങ്ങൾ പറയാം. 24 മണിക്കൂറും       </p>
--	--	--

		<p>സഹായ ഹസ്തുവുമായി തണൽ പ്രവർത്തകർ തുടർ നടപടികൾ സ്വീകരിക്കുന്നതാണ്. നാളിതുവരെ, 1517-ലൂടെ 14000 കാളുകൾ വന്നിട്ടുണ്ട്. അവയിൽ 99% പ്രശ്നങ്ങളും പരിഹരിക്കാൻ കഴിഞ്ഞിട്ടുണ്ട്.</p>
(ഡി)	<p>വിവിധ ക്ഷേമ സ്ഥാപനങ്ങളിൽ കഴിയുന്ന കുട്ടികളുടെ പുനരധിവാസത്തിനായി ബാലനിധി പദ്ധതി ആരംഭിച്ചിട്ടുണ്ടോ; വിശദാംശം നൽകുമോ?</p>	<p>(ഡി) കുട്ടികളുടെ ക്ഷേമത്തിനും സംരക്ഷണത്തിനും വേണ്ടി പൊതുജന പങ്കാളിത്തത്തോടുകൂടി സംയോജിത ശിശുസംരക്ഷണ പദ്ധതി മുഖേന നടപ്പിലാക്കുന്ന ധനസഹായ പദ്ധതിയാണ് ബാലനിധി. സ.ഉ. (സാധാ) നം.730/2017/സാ.നീ.വ. തീയതി 01.11.2017 പ്രകാരം സംസ്ഥാനത്ത് ബാലനിധി രൂപീകരിച്ച് ഉത്തരവായ്. സംസ്ഥാനത്തെ പൂർണ്ണമായും ബാലസൗഹൃദമാക്കി മാറ്റുക, കുട്ടികളുടെ ക്ഷേമം, വിദ്യാഭ്യാസം, ആരോഗ്യം, കുട്ടികളുടെ അവകാശങ്ങൾ എന്നിവ ഉറപ്പ് വരുത്തുക എന്നിവയാണ് പദ്ധതിയുടെ ലക്ഷ്യം. നടപ്പ് സാമ്പത്തിക വർഷം 2017-18 പദ്ധതിയിലുൾപ്പെടുത്തി 4 കുട്ടികൾക്ക് ധനസഹായം അനുവദിച്ചിട്ടുണ്ട്.</p>

  
 സഹായക കമ്മീഷണർ

**അനുബന്ധം**

**I. വനിതാ ശിശുവികസന വകുപ്പ്**

സ്ത്രീകളുടെ ഉന്നമനത്തിനായുള്ള പദ്ധതികൾ.

1. സ്വാധാര്യഗ്രഹ്.
2. ഉജ്ജ്വല
3. മഹിളാ ശക്തി കേന്ദ്ര (MSK)
4. ആക്രമണങ്ങളിൽ നിന്നും രക്ഷപ്പെടുവർക്കുള്ള ആശ്വാസ നിധി
5. സഹായ ഹസ്തം

കുട്ടികൾക്ക് വേണ്ടിയുള്ള നൂതന പദ്ധതികൾ.

1. നാഷണൽ ക്രഷ് സ്കീം
2. അംഗപരിമിതരായ കുട്ടികളുടെ കലോത്സവം
3. ഔവർ റെസ്പോൺസിബിലിറ്റി റൂ ചിൽഡ്രൻ
4. നാഷണൽ ന്യൂട്രീഷ്യൻ മിഷൻ
5. ശിശു സൗഹൃദ ടോയ് ലറ്റുകളുടെ നിർമ്മാണം.
6. അംഗൻവാടികളിൽ കുടിവെള്ള സൗകര്യം
7. അംഗൻവാടികളുടെ നവീകരണം.
8. നിർഭയ അന്തേവാസികൾക്കുള്ള എസ്.ഒ.എസ്. മാതൃകാ ഭവനം.
9. ആധാർ എൻറോൾമെന്റ് കിറ്റ്.
10. തേജോമയ പദ്ധതി
11. ഇന്റഗ്രേറ്റഡ് കെയർ സെന്റർ
12. ഹോം ഫോർ മെന്റൽ ഹെൽത്ത്.

**II. വനിതാ വികസന കോർപ്പറേഷൻ**


- 24 x 7 മണിക്കൂറും പ്രവർത്തിക്കുന്ന വിമൻ ഹെൽപ്പ് ലൈൻ മിത്ര '181'.
- സ്ത്രീകൾക്ക് സുരക്ഷിത താമസ സൗകര്യം വിവിധ ജില്ലകളിൽ വനിതാ മിത്ര കേന്ദ്രം (വനിതാ ഹോസ്റ്റലുകൾ)
- യാത്ര ചെയ്യുന്ന സ്ത്രീകൾക്ക് സുരക്ഷിത താമസ സൗകര്യം ഒരുക്കുന്നതിനായി ഷീ ലോഡ്ജ് പദ്ധതി.
- വനിതകൾക്ക് വേണ്ടിയുള്ള സംരംഭകത്വ പരിശീലന പരിപാടി.

- അഭ്യസ്തവിദ്യരായ സ്ത്രീകളും തൊഴിൽ നേടുന്നതിന് പ്രാപ്തരാക്കുന്ന 'റീച്ച്' എന്ന ഫിനിഷിംഗ് സ്കൂൾ.
- സ്വയം തൊഴിൽ വായ്പാ പദ്ധതികൾ.
- ഫ്ലോഗ്ഷിപ്പ് പ്രോഗ്രാം ഓൺ ജെന്റർ അവയർനെസ്സ്.
- വിമൻസ് കോളേജുകളിൽ വിമൻസ് സെൽ.
- സ്കൂൾ വിദ്യാർത്ഥിനികൾക്ക് സാനിറ്ററി നാപ്കിൻ, നാപ്കിൻ ഡിസ്ട്രോയർ വിതരണം.
- ഷി ടോയ് ലറ്റ്
- വിധവകൾക്കുള്ള സംരംഭകത്വ വികസന പരിപാടി
- ഷി ടാക്സി പദ്ധതി.
- ആദിവാസി വനിതാ ക്ഷേമം മുൻനിർത്തി 'വനമിത്ര' പദ്ധതി.

### III. വിമൻസ് കമ്മീഷൻ

- 1) കമ്മീഷനിൽ ലഭിക്കുന്ന സ്ത്രീകളുടെ പരാതികൾ കാലതാമസം കൂടാതെയും അപേക്ഷകർക്ക് ബുദ്ധിമുട്ട് ഉണ്ടാക്കാതെയും തീർപ്പാക്കുന്നതിന് ജില്ലകൾ തോറും അടാലത്തുകൾ നടത്തുന്നു.
- 2) സ്ത്രീകളുടെ ബോധവൽക്കരണം ലക്ഷ്യമാക്കി സെമിനാർ/വർക്ക് ഷോപ്പ്/നിയമബോധവൽക്കരണ ക്ലാസ്സുകൾ എന്നിവ സംസ്ഥാന/ജില്ലാ, സബ് ജില്ലാതലങ്ങളിൽ നടത്തുന്നു.
- 3) സ്ത്രീകളുടെ പദവി ഉയർത്തുന്നതിനാവശ്യമായ നിയമപരിഷ്കരണ നടപടികൾ സ്വീകരിക്കുന്നതിന് സർക്കാരിന് ശുപാർശ സമർപ്പിക്കുകയും സ്ത്രീകളെ സംബന്ധിച്ച് നിലവിലുള്ള നിയമങ്ങളുടെ നടപ്പാക്കൽ അവലോകനം ചെയ്ത ഭേദഗതികൾ/ശുപാർശകൾ സമർപ്പിക്കുകയും ചെയ്യുന്നു.
- 4) സ്ത്രീകളെ സംബന്ധിക്കുന്ന വിവിധങ്ങളായ പ്രശ്നങ്ങൾ സംബന്ധിച്ച് ഗവേഷണ പഠനങ്ങൾ നടത്തുകയും സർക്കാരിന് ശുപാർശ സമർപ്പിക്കുകയും ചെയ്യുന്നു.
- 5) സ്ത്രീകൾക്കും കുട്ടികൾക്കും എതിരെയുള്ള അതിക്രമങ്ങൾ തടയുന്നതിനുവേണ്ടി രൂപീകരിച്ചിട്ടുള്ള ജാഗ്രതാ സമിതിയിലെ അംഗങ്ങൾക്ക് ആവശ്യമായ പരിശീലനം നൽകി വരുന്നു.
- 6) സ്ത്രീകളുടെ അവകാശങ്ങളും നിയമങ്ങളും പ്രതിപാദിക്കുന്ന സ്ത്രീശക്തി പ്രസിദ്ധീകരണം എല്ലാ 4 മാസത്തിലൊരിക്കലും പ്രസിദ്ധീകരിക്കുന്നതിന് നടപടി സ്വീകരിച്ചു വരുന്നു.
- 7) പിതൃത്വം തർക്കവിഷയമാകുന്ന കേസുകളിൽ പട്ടികജാതി/പട്ടിക വർഗ്ഗ വിഭാഗക്കാർക്കും ദാരിദ്ര്യരേഖയ്ക്ക് താഴെയുള്ളവർക്കും ഡി.എൻ.എ. ടെസ്റ്റ് നടത്തുന്നതിന് സാമ്പത്തിക സഹായം അനുവദിയ്ക്കുന്നു.
- 8) കുടുംബപ്രശ്നങ്ങൾ/വേർപിരിയൽ ഒഴിവാക്കുന്നതിലേക്കായി ഫാമിലി കൗൺസിലിംഗ് നൽകി വരുന്നു.

- 9) ഹൈസ്കൂൾ/കോളേജ് തലത്തിൽ ലിംഗബോധവൽക്കരണ ക്ലാസ്സുകൾ നടത്തുകയും, ലഹരി മരുന്നിന്റെ ദുഷ്യഫലങ്ങൾ, വിവാഹധർമ്മത്ത്, സ്ത്രീധന വ്യവസ്ഥ, മൊബൈൽ ഫോൺ ദുരുപയോഗം തുടങ്ങി അവരെ ബാധിക്കുന്ന പ്രശ്നങ്ങളിൽ ഉപദേശവും മാർഗ്ഗദർശനവും നൽകുന്നു.
- 10) പത്ര-ദൃശ്യ മാദ്ധ്യമങ്ങളിൽ സ്ത്രീകളെ മോശമായി ചിത്രീകരിക്കുന്നതിനെതിരെ നടപടിയെടുക്കുന്നു.
- 11) സ്ത്രീകളുടെ അവകാശങ്ങൾ സംബന്ധിക്കുന്ന വിവിധങ്ങളായ നിയമങ്ങളിൽ അറിവു നൽകുന്നതിനായി ബുക്ക് ലെറ്റ്/ബ്രോഷർ എന്നിവ പ്രസിദ്ധീകരിച്ച് സൗജന്യമായി വിതരണം ചെയ്യുക, സ്ത്രീകളുടെ പ്രശ്നങ്ങൾ പരിഹരിക്കുന്നതിനായി കൗൺസിലിംഗും നിയമോപദേശവും ഫോൺ മുഖാന്തിരവും നൽകുക, വനിതാ സന്നദ്ധ സംഘടനകൾക്ക് അംഗീകാരം നൽകി അവരുടെ പ്രവർത്തനം വിപുലീകരിക്കുക എന്നിവയും ചെയ്യുവരുന്നു.
- 12) വിവാഹത്തിന് തയ്യാറെടുക്കുന്നവർക്കായി വിവാഹപൂർവ്വ കൗൺസിലിംഗ് നൽകുന്നു.
- 13) വയനാട്ടിലെ അവിവാഹിതരായ ആദിവാസി അമ്മമാർക്ക് അവരുടെ അവകാശങ്ങൾ നേടിയെടുക്കുന്നതിനും/സംരക്ഷിക്കുന്നതിനും വേണ്ട നിയമസഹായം സൗജന്യമായി നൽകുകയും, പിതൃത്വം നിർണ്ണയിക്കുന്നതിനും, അവകാശങ്ങൾ സംരക്ഷിക്കുന്നതിനും നിയമസഹായം നൽകുകയും ചെയ്യുന്നു.
- 14) കേരള വനിതാ കമ്മീഷൻ സ്ത്രീശാക്തീകരണവുമായി ബന്ധപ്പെട്ട് വിദ്യാർത്ഥികളുമായും/വനിതാ സംഘടനകളുമായും മുഖാമുഖം പരിപാടികൾ സംഘടിപ്പിക്കുന്നു.
- 15) സെമിനാർ, ശില്പശാല, മത്സരം, ഘോഷയാത്ര, തെരുവുനാടകം, എക്സിബിഷൻ എന്നിവ ഉൾക്കൊള്ളിച്ച് Special Awareness Campaign വനിതാ ദിനം പോലെയുള്ള പ്രത്യേക ദിനങ്ങളിൽ സംഘടിപ്പിക്കുന്നു.

  
 ഡയറക്ടർ (ആദിവാസി)